

حقانیہ سے ازہر تک !

سکندریہ کی طرح سینا کو بھی ہم سب رفتار کا اجتماعی حیثیت سے جانے کا ارادہ کیا۔ امیر دست مولانا علی اصغر صاحب نے اس وقت کے سیر راجہ ظفر الحق صاحب سے اس سلسلہ میں بات بھی کرنی کہ مدینۃ البعوث الاسلامیہ کی طرف سے گاڑی میسر نہ ہونے کی وجہ سے اگر سفارتخانہ انتظام کرے تو ہمیں سہولت رہے گی۔ پٹرول کا خرچہ ہم خود برداشت کر سکتے۔ لیکن سیر مصروف کی سفارت کے یہ آخری ایام تھے۔ ملک میں وزیر اعظم کے سیاسی مشیر مقرر ہونے کی وجہ سے مہر چھوڑنے کی تیاری کر رہے تھے۔ اس لئے وہ اس مسئلہ پر کوئی خاص توجہ نہ دے سکے جبکہ وہاں کے پاکستانی اسکول میں تعطیلات کی وجہ سے سکول کی گاڑی بھی سفارت خانے میں فارغ کھڑی تھی۔ اور شاید اس کی وجہ یہ بھی ہو سکتی ہے کہ بٹے لوگوں کی توجہ معمولی اور چھوٹی چیزوں پر تصرف کی عادی ہی نہیں ہوتی۔ بہر حال انفرادی طور پر جانے کا فیصلہ ہوا چند رات ہی تو کورس کے اختتام پر وطن آنے سے قبل سینا سے ہو کر واپس ہوئے۔ میں اور مولانا عبدالرؤف حنا حج کے لئے ویزا لینے کی وجہ سے سرائیکیوں کے ساتھ نہ جا سکے۔ جب ویزے کی بات یقینی ہو گئی تو ۱۴ جولائی ۱۹۶۶ء بروز جمعہ ہم نے سینا جانے کا پروگرام بنایا۔

سینا سینا ملک مصر کا وہ اہم قطعہ ہے جس پر قدیم مدت سے مصری فخر کرتے آئے ہیں اور یہ مصری تاریخ کا ایک جزو لا ینفک ہے۔ مذہبی، اقتصادی اور فوجی اہمیت کی وجہ سے ہر دور میں سینا کا مصری حکومت کے قیام و زوال پر ایک خاص اثر رہا ہے۔

مذہبی حیثیت سینا کرہ ارض پر وہ مبارک قطعہ ہے جس کا کلام الہی میں بار بار تذکرہ ہوا ہے۔ خود سینا کے اسی تذکرہ کے علاوہ اس کے بعض اہم منغلفات کو بھی قرآن مجید میں ذکر ہونے کا ثبوت حاصل ہے۔ سورہ مومنون میں ارشاد ربانی ہے :-

وَشَجَرَةً تَخْرُجُ مِنْ طُورِ سَيْنَاءَ ۚ اورد وہ درخت جو نکلتا ہے سینا پہاڑ سے۔ اس درخت سے مراد زیتون کا درخت ہے۔ اور اس درخت کے لئے گوہ طور کی خصوصیت یہ ہے کہ یہ درخت

سب سے پہلے کوہ طور پر پیدا ہوا ہے۔ اور بعض علماء فرماتے ہیں کہ طوفان نوح علیہ السلام کے بعد سب سے پہلا درخت جو زمین سے اگا ہے وہ زیتون کا تھا۔ دوسری بار اس کا تذکرہ سورۃ التین میں یوں ہوا۔

وَالزَّيْتُونِ وَالزَّيْتُونِ وَطُورِ سِينِينَ؛ قسم ہے انجیر کی۔ اور زیتون کی اور طور سینین کی۔ سینا کے اس علاقہ میں مقدس مقامات میں سے "طور" ہے جس کا تذکرہ بھی قرآن مجید میں بڑی عظمت کے انداز سے ہو رہا ہے۔ اور پوری ایک سورت اس نام سے موسوم ہے۔ وَالطُّورِ وَكِتَابٍ مَّسْطُورٍ؛ قسم ہے طور کی اور لکھی ہوئی کتاب کی۔

ہوں۔ قرآن مجید میں اللہ تعالیٰ کے اس پہاڑ پر قسم کھانے سے اس کی عظمت واضح ہو جاتی ہے۔ بعض روایات میں ہے کہ دنیا میں چار پہاڑ جنت کے ہیں۔ ان میں سے ایک طور ہے جس پر حضرت موسیٰ علیہ السلام کو کتاب دی گئی۔

"کوہ طور کے اس دامن میں ایک وادی واقع ہے جس کو وادی مقدس طوی کہا جاتا ہے۔ مقامی لوگوں کے ہاں اس کی شہرت صرف "وادی مقدس" سے ہے۔ دنیا میں زمین کے خاص خاص حصوں کو خداوند قدوس نے اپنی رحمت سے امتیاز بخشا ہے۔ جیسے بیت اللہ مسجد نبوی اور بیت المقدس وغیرہ۔ ان ہی مقدس مقامات میں سے ایک یہ وادی طوی ہے جس کی عظمت اور حرمت، تقدس اور پاکیزگی پر قرآن شاہد ہے۔ حضرت موسیٰ علیہ السلام کو جب لقاء ربانی کے لئے بلا یا گیا تو یوں حکم ملا:-

فَاخْلَعْ نَعْلَيْكَ اِنَّكَ بِالْوَادِ الْمُقَدَّسِ طَوًى؛ پس اتار ڈال تو اپنی جوتیاں تو میرے پاک میدان طوی پر

ان خصوصی تذکروں کے علاوہ سینا کی اس ریتلی اور صحرائی زمین پر انبیاء علیہم السلام کے قدموں کے اٹٹ نقوش بھی پائے جاتے ہیں اگرچہ آج آنکھ یا کسی دوسرے مددگار سے ان نشانات کا ادراک ممکن نہیں لیکن اس بے آب و گیاہ زمین پر بار بار انبیاء کا آنا جانا ہوا ہے۔ حضرت عیسیٰ اور حضرت مریم کے علاوہ حضرت ابراہیم علیہ السلام کا بھی یہاں سے گزر ہوا۔ حضرت موسیٰ علیہ السلام کا واقعہ جو قرآن مجید میں بار بار بطور تشبیح کے ذکر ہوا ہے۔ اس واقعہ کا زیادہ تر تعلق اسی زمین سے ہے۔ گویا اسی زمین پر حضرت موسیٰ علیہ السلام کو نور خداوندی دکھایا گیا۔ چالیس راتوں کی ریاضت کے لئے یہاں کا انتخاب ہوا۔ اعطاء نبوت اور اللہ تعالیٰ سے حضرت موسیٰ

کی ہم کلامی پھر دستور حیات تو رات دیتے جلدے کی داستان سینا کے تذکرہ کے بغیر یقیناً ناقص ہے۔ اگر ایک طرف اس زمین کا تقدس مسلمانوں کے ذہنوں میں ہے۔ مذہب اور دین سے اس کا گہرا تعلق ہے تو دوسری طرف یہودیوں کے مذہب کا بھی اس زمین سے بنیادی تعلق ہے۔ ایسے ہی یہودی بھی یہاں کافی آتے رہتے ہیں۔ "سینت کا ترین" جو یہودیوں کا قدیم ترین عبادت گاہ ہے وہ سینا کے اسی علاقہ میں واقع ہے۔

فوجی اہمیت کسی علاقے کی فوجی اہمیت کا اندازہ اس سے ہوتا ہے کہ وہاں پر معرکے ہوں معرکوں کے اعتبار سے سینا کا ذرہ ذرہ انسانی خون سے رنگ آلود ہے۔ تاریخ کے اوراق پلٹنے والے کو دوران مطالعہ قدم قدم پر یہ احساس ہوتا ہے کہ یہاں گلی ہرچٹان سے انسانی خون کی بوا آتی ہے اور پورا علاقہ انسانی خون کے دھبوں سے رنگین ہے۔ اگر وادی نیل کی آبپاشی دریا نیل کے پانی سے ہوئی تو صحرائے سینا کے صحرائی زمین کی آبیاری پانی کی جگہ انسانی خون سے ہوئی۔ قراغز کے دور سے لیجے آج تک زور آسانی کے لئے ایک میدان رہا جن قوتوں کو ارض مصر پر فاطمہ قبضہ ملا تو وہی قوتیں یعنی صلیبی سچی اور فرانسیسی طاقتیں یہاں سے داخل ہوئیں۔ اور اگر مصریوں کو اسلام سے واقفیت ہوئی تو وہ اسی راستہ سے رشتہ کار ہوئے۔ فاتح مصر حضرت عبداللہ بن عمرو بن العاص نے جب مصر میں قدم رکھا تو سینا کے راستے سے مصر میں داخل ہوئے۔ گویا سینا صرف مصر کے لئے نہیں بلکہ پورے افریقہ کے لئے باسلام ہے۔ صلاح الدین ایوبی کے ہاتھوں جب صلیبی طاقت کو شکست ہوئی تو اس شکست خوردہ قوم کو بھی سینا کے راستے سے نکالنا پڑا۔ چند سال قبل آدم خور اسرائیلیوں کو اپنی طاقت آزمانے کا خیال آیا۔ تو انہوں نے بھی یہاں پر قبضہ کر کے اپنے مذموم مقاصد کی تکمیل کی اسی اہمیت کے پیش نظر اسرائیلیوں کے قبضہ سے پورے عالم اسلام کو دکھ پہنچا۔ مصریوں نے اپنی محبوب زمین واپس لینے کے لئے ہر طریقہ اپنایا۔ لیکن ناکامی ہوئی۔ آخر کار ۱۹۴۷ء میں یہودیوں سے ایک معاہدہ ہوا جس کی رو سے اسرائیل مقبوضہ علاقے سے بادل نخواستہ نکلا۔ لیکن مصریوں کو یہ معاہدہ بڑا مہنگا پڑا۔ اسی معاہدے کی رو سے اسرائیلی قوت اور طاقت کو تسلیم کرنا پڑا جو پورے عالم اسلام کے منشور سے صریح خلاف ورزی تھی جس کی وجہ سے مصر پورے عالم اسلام سے کٹ گیا۔ اور میدان میں تنہا رہ گیا۔ عرب ممالک کے سفارتی تعلقات منقطع ہوئے۔ اور آج تک منقطع ہیں۔ مصر نے یہ سب کچھ برداشت کیا

لیکن سینا کے علاقہ کو واپس لینے کو ترجیح دی۔ آج سینا کے اس صحرائی علاقے میں قدم قدم پر فوجی چوکیاں قائم ہیں۔ اور دن بدن چوکیوں کی تعداد میں اضافہ ہو رہا ہے۔

اقتصادی اہمیت سینا، ۶۰ ہزار مربع کلومیٹر کے رقبہ پر پھیلا ہوا ہے۔ جو مصر کے کل رقبہ کا ۶ فیصد ہے۔ رقبہ کے لحاظ سے اگرچہ ایک مختصر قطعہ ہے لیکن قومی آمدنی کے اعتبار سے اہم کردار ادا کر رہا ہے کیونکہ عرب ممالک کا قومی سرمایہ اور اہم دولت پٹرول اور تیل ہے اگر دنیا کے سپر طاقتوں کو اپنی ایٹمی طاقت پر ناز ہے تو عالم عربی کے تیل کے ذخائر ایٹمی طاقت سے کم نہیں۔ قدرت کا عجیب نظارہ ہے کہ تیل برآمد کرنے والے ممالک اسلامی ممالک ہیں۔ چند سال قبل عالمی منڈیوں میں تیل کی اہمیت کے پیش نظر مسلمان اپنی اس طاقت کو بطور ایٹم بم استعمال کر سکتے تھے۔ لیکن کسی مستقل اور پائیدار منصوبے کی جگہ پر تیل صرف آبادیوں پر خرچ ہوا۔

سعودی عرب اور متحدہ عرب امارات کی فلک بوس عمارتیں تیل کی برکت سے ہیں بد قسمتی سے مسلمان قوم تیل سے وہ استفادہ نہ کر سکی جو ان کو کرنا چاہیے تھا۔ مارا سٹین یعنی یورپی درندوں کے عیارانہ اور منافقانہ پالیسیوں کے مسلمان ممالک شکار ہوئے۔ اور یوں ایک قیمتی دولت وافر مقدار میں سینا میں موجود ہے۔ ایک اخباری اطلاع کے مطابق پچیس ملین ٹن پٹرول سالانہ یہاں سے حاصل ہوتا ہے جبکہ قدرتی گیس کے ذخائر بھی موجود ہیں۔ قیمتی معدنیات، جواہر اور دھاتوں کے لئے ایک مرکز ہے۔ فیروزہ کی ایک خاص قسم مدیون تک سینا کے نام سے مشہور رہی۔

ملکی اور غیر ملکی سیاحوں کے رش کیوجہ سے سینا جانے کے لئے امرکنڈیشنڈ بسوں میں بھٹ لینا پڑتا ہے۔ ہم بھی رات ہی سے ٹکٹ لیکر صبح سویرے اڈہ پر پہنچ گئے۔ گاڑی کی روانگی کے لئے سات بجے کا وقت مقرر تھا لیکن چند عوارض کی وجہ سے تاخیر ہوئی۔ سوا سات کے قریب گاڑی آئی۔ سواریاں تیار کھڑی تھیں۔ ہر ایک اپنی اپنی کرسی پر بیٹھ گیا۔ چند منٹوں میں گاڑی تیار ہو کر روانہ ہوئی۔

قرآن مجید شوق سے سننے پر انسان کو ایک روحانی کیفیت حاصل ہوتی ہے لیکن مقام اور ماحول کی نسبت سے جب آیات سنی جائیں تو اس کا عجیب اثر ہوتا ہے۔ مدینہ منورہ میں مدنی سورتیں اور مکہ مکرمہ میں مسکی سورتوں کی تلاوت سننے کا لطف کچھ اور

ہی ہوتا ہے۔

بس میں ہم اسی جیسے لطف سے سزا تھکے۔ قاہرہ سے ابھی ہم نہیں نکلے تھے کہ
قاری خلیل خسری کی آواز میں سورہ قصص کی تلاوت شروع ہوئی۔ اور ابتداء میں وہ آیا
سین جنہن ملک مصر سے حضرت موسیٰ علیہ السلام کے نکلنے کا واقعہ بیان ہو رہا ہے۔

وَمَا تَوَجَّهَ نِلْقَاءَ مَدْيَنَ قَالَ عَسَىٰ
أُورِثَ جَبَلًا مَدْيَنَ مَدْيَنَ مَدْيَنَ مَدْيَنَ
اور جب موسیٰ مدین کی طرف نکلے تو بولے
ایم ہے میرا رب مجھے سیدھی راہ پر چلائے گا۔

یہ آیات سحر عجیب احساس ہوا کہ ان دشوار گزار پہاڑیوں، ریتی زمین اور بغیر کسی رہبر و رہنما کے
آپ کیسے منزل مقصود کو پہنچے؟.. لیکن نصرت الہی کی وجہ سے یہ دشوار گزار راستے آپ
کو آسان ہوئے۔ تلاوت سنتے سنتے لطف اندوز ہو رہے تھے کہ سات گھنٹوں کا سفر طے کرنے
کے بعد وادی مقدس میں داخل ہوئے۔ بس والے عموماً زائرین اور سیاحوں کو "سینت کاترین"
کے سامنے برب روڈ اتار لیتے ہیں۔ روڈ پر اتار کر ہمیں ایک مصری دوست ناصر کی رفاقت
نصیب ہوئی۔ بڑے خوش اخلاق اور کریم النفس شخص تھے۔ ہم خوش ہوئے کہ شاید یہاں سے
واقف ہونے کی بنا پر ہماری رہنمائی کر سکے۔ اگرچہ ہمارا یہ خیال خام ثابت ہوا اور وہ بھی
ناواقفیت کی وجہ سے ہم سے کچھ زیادہ جاننے والا نہیں نکلا۔ تینوں نے مل کر یہ مشورہ کیا کہ
پہلے ان سامنے ہوٹلوں کے بارے میں معلومات حاصل کر لیں۔ بعد میں باقی پروگرام جاری رکھیں
گے۔ لیکن ہوٹلوں پر جا کر معلوم ہوا کہ یہاں کی قیمتیں آسمان سے باتیں کر رہی تھیں۔ عافیت
اس میں سمجھی کہ پہلے مشہور مقامات کی سیر کریں۔ بعد میں رات کے لئے دیکھیں گے چنانچہ ہم تینوں
یہاں سے "سینت کاترین" کے لئے روانہ ہوئے۔

سینت کاترین | "سینت کاترین" روڈ سے چند قدم کے فاصلہ پر جبل موسیٰ کے دامن میں
یہودیوں کا مقدس اور قدیم ترین عبادت خانہ ہے۔ یہودیوں کے عقیدے کے مطابق یہاں سے
ان کے آباء و اجداد کی قسمت کے فیصلے ہوئے۔ یہاں سے ان کو کتاب ملی۔ اور یہاں سے ہی
حضرت موسیٰ علیہ السلام کو نبوت ملی۔ مقامی لوگوں کے بیان کے مطابق حضرت موسیٰ علیہ السلام کو
جوتیاں اتانے کا حکم بھی یہاں سے ملا۔ اردگرد سنگی دیواریں ہیں اور ایک چھوٹے سے دروازے
سے اندر جانا پڑتا ہے۔ چار دیواری کے اندر پرانے درخت کے کچھ آثار ہیں۔ ان لوگوں کے عقیدہ
کے مطابق یہ اُس درخت کے آثار ہیں۔ جس درخت پر حضرت موسیٰ علیہ السلام کو جلوہ ربوبیت

کے مظاہر نظر آئے تھے۔ جمعہ اور اتوار کے علاوہ دیگر ایام میں یہ دروازہ صبح سات بجے سے دو بجے تک زائرین کے لئے کھلا رہتا ہے۔ ہم جمعہ کے دن پہنچے تھے چھٹی کی وجہ سے اندر نہ جاسکے۔ اس لئے اندرونی کیفیت کے بیان کرنے سے قاصر ہوں۔ اردگرد گھوم کر قریب ہی ایک کنواں نظر آیا۔ وضوء کر کے ظہر کی نماز پڑھی اور جبل موسیٰ پر چڑھنے کو تیار ہوئے۔

جبل موسیٰ | جبل موسیٰ ۲۲ ہزار میٹر بلند ہے۔ مقامی لوگوں کے بیان کے مطابق یہ وہ پہاڑ ہے جس پر حضرت موسیٰ علیہ السلام نے چالیس راتیں گزار کر بیاضت کی۔ پہاڑ کی چوٹی پر ایک مسجد اور ایک گرجا بنا ہوا ہے۔ غیر مسلم اور مسلم کثرت سے اس پہاڑ پر چڑھنے ہیں۔ شائقین کی کثرت کے باوجود یہ پہاڑی راستہ ہے اور اس پر پیدل جانا پڑتا ہے۔

دوران سفر کافی دقت ہوتی ہے۔ میرے دونوں ساتھی عین وسط میں پہنچ کر ہمت ہار گئے تھے خود پہاڑی راستوں سے واقفیت کی وجہ سے یہاں کوئی دشواری پیش نہیں آئی۔ آہستہ آہستہ ساتھیوں سے حوصلہ افزاء باتیں کرتے ہوئے تین گھنٹے کے بعد انتہا پر پہنچ گئے۔ مسجد کے نیچے ایک غار دیکھا اور نیچے چند قدم کے فاصلہ پر پانی کا ایک کنواں نظر آیا۔ مقامی لوگوں کے کہنے کے مطابق حضرت موسیٰ علیہ السلام چالیس رات اسی غار میں رہے اور اس کنوئیں

سے پانی پیتے رہے۔ واللہ اعلم کہاں تک یہ درست ہے۔ کچھ وقت گزار کر واپس دو

گھنٹوں میں آئے۔ دوبارہ سینت کاترین پر آ کر اترے۔ یہ طے ہوا کہ قریب کسی مسجد میں جا کر مغرب اور عشاء پڑھنے کے بعد ہوٹلوں کی خبر لینے۔ خوش قسمتی سے ایک گاڑی آئی اور ہمیں

بٹھا کر وادی مقدس کی ایک سرکاری جامع مسجد لے گئی۔ مسجد میں مغرب پڑھنے کے بعد خطیب

صاحب سے ملاقات ہوئی جنکا نام استاذ ابراہیم سعید تھا اور جامعہ ازہر کے کلیتہ اصولیہ

سے فارغ تھے۔ چند دنوں سے ان کی تبدیلی قاہرہ سے یہاں ہوئی تھی۔ ناواقفیت کے

باوجود انہوں نے ہماری بہت قدر کی۔ مسجد کا ایک پورا کمرہ رات گزارنے کے لئے ہمارے

حوالہ کیا۔ بہت عزت سے پیش آئے۔ صبح کی نماز پڑھانے کا مجھے موقع دیا۔ سورۃ طہ کے ابتدائی

دکوعات پڑھ کر مقام کی مناسبت سے عجیب لطف آیا۔ سات بجے واپسی کے لئے گاڑی ملی۔

اور یہاں سے گاڑی میں بیٹھ کر "مفرق" پر آ کر اترے۔ ارادہ تھا کہ شاطی البحر اور عیون ہوئی

کو دیکھنے کے لئے جائینگے۔ مفرق سے "عیون موسیٰ" تک اکتھ کیلومیٹر کا فاصلہ ہے جب کہ

سینت کاترین ایک سو چھ کیلومیٹر کے فاصلہ پر ہے۔ گاڑی کے انظار میں کافی دیر تک

کھڑے رہے۔ اچانک ایک ایک آپ گاڑی ہمارے پاس آکر رک گئی۔ اور ہمیں بٹھا کر اکیلو میٹر کا یہ راستہ آدھ گھنٹے سے کم وقت میں طے کیا۔ بحرا حمر کے کنارے پر کچھ وقت گزار کر واپسی کے لئے سوئس کی گاڑی میں بیٹھ گئے اور دن کے بارہ بجے کے قریب سوئس پہنچے۔ سوئس | اگرچہ ابتدا میں کوئی اہم قصبہ یا شہر نہیں تھا لیکن نہر سویز بن جانے کے بعد ایک خاصہ قصبہ بن گیا۔ آج کل مصر کے بڑے بڑے شہروں میں شمار ہوتا ہے۔ بحری جہازوں کے آنے جانے کے لئے یہ راستہ استعمال ہوتا ہے اور ایک بڑی بندرگاہ ہے۔ نہر سویز جو مصر کے بحری ذرائع آمدنی کا ایک اہم ذریعہ ہے اس کی وجہ سے یہ شہر بہت متعارف ہے اس وقت ہم یہاں زیادہ دیر تک نہ رہے۔ بلکہ "اسمعیلیہ" کے لئے گاڑی کے انتظار میں دس پندرہ منٹ خرچ ہوئے۔ البتہ بعد میں حج کے لئے جانا یہاں سوئس سے کھفا اس لئے پھر ایک رات و دن ہمیں یہاں رہنا پڑا۔ یہاں سے اسمعیلیہ کے لئے بس میں بیٹھ کر اسمعیلیہ سے "بور سعید" چلے گئے۔

بور سعید | بور سعید ایک مصروف ترین بندرگاہ ہے۔ نہر سویز جو بحرا حمر کو بحر اوقیانوس کے ساتھ ملاتی ہے۔ بحرا بیض سے یہاں بور سعید کی بندرگاہ پر ملتی ہے۔ ہر وقت بندرگاہ میں چہل پہل رہتی ہے۔ غیر ملکی جہازوں کا آنا جانا یہاں بہت زیادہ رہتا ہے۔ اس لئے یہاں پر غیر ملکی اشیاء بڑی آسانی سے مل سکتی ہیں۔ ارد گرد ایکسٹرا لے اہتمام کیا تھا نگرانی کرتے ہیں۔ تلاشی کا طریقہ عجیب ہے۔ پھاٹک پر آکر تمام گاڑیاں کھڑی ہو جاتی ہیں سواریاں گاڑی سے اتر کر ایک عمارت میں چلی جاتی ہیں۔ اور اس عمارت میں انکی تلاشی لی جاتی ہے۔ جبکہ خالی گاڑی دوسری عمارت میں لے جا کر وہاں اسکی تلاشی الگ ہوتی ہے۔ معمولی معمولی اشیاء کا لیجانا جرم ہے۔ لیکن رشوت کی لغت کے عادی ہونے کی وجہ سے یہاں پر بھی اسمگلنگ کامیابی سے لوگ کر جاتے ہیں۔

بور سعید کو جانا میرے ایک دوست کی دعوت پر تھا۔ کورس کے دوران مصری خطباء سے کچھ راہ و رسم بن گئے تھے۔ جن میں سے ایک دوست "احمد علی احمد" ایک نابینا خطیب تھا۔ بہترین قاری اور عالم تھا۔ بور سعید کی ایک مسجد میں خطیب ہونے کے علاوہ ایک دوسری مسجد میں شام کو درس بھی دیتے تھے۔ ان کے بار بار اصرار پر ہم ان کے پاس ایک رات کھڑنے کے لئے حاضر ہوئے۔ اس کے والد علی احمد بہت پاکیزہ نفس شخص تھے۔ تمام گھر ہماری خدمت کرتا رہا


پی این ایس سی کے لئے قومی پرچم بردار جہازوں کا ادارہ ہونا کیا معنی رکھتا ہے؟



اس مقصد کے حصول کیلئے ہم قومی
لنگن کے ساتھ کام کر رہے ہیں۔ قومی
پرچم بردار جہازوں کا ادارہ ہونے کے
اعزاز نے ہمیں ایک ایسا دلورینشا
ہے جس نے قوم کی طرف سے عائد
کی ہوئی ذمہ داریوں کو پورا
کرنے میں ہمیں کامیاب کیا ہے۔

اب جبکہ پی این ایس سی کے
جہاز دنیا کے تمام بڑے بندرگاہوں
میں پاکستان کی نمائندگی کرتے ہیں
ہم اپنی کارکردگی میں کوئی کسر نہیں
چھوڑ سکتے۔ ہمیں اپنے تمام تر وسائل
اور صلاحیتوں کو بروئے کار لاکر قوم کو
بہتر سے بہتر خدمت فراہم کرنا ہے۔

پاکستان نیشنل
شپنگ کارپوریشن
قومی پرچم بردار جہازوں کا ادارہ



Paragon • PNSC-15

(PID Islamabad)

